



କ୍ୟାବିନେଟ

କେନ୍ଦ୍ରୀୟ ସଡକ ପାଣ୍ଠି ଆଇନ 2000ରେ ସଂଶୋଧନ ପାଇଁ କ୍ୟାବିନେଟ ନିଷ୍ପତ୍ତି ଜାତୀୟ ଜଳପଥର ବିକାଶ, ରକ୍ଷଣାବେକ୍ଷଣ ପାଇଁ ସଡକ ପାଣ୍ଠିରୁ ଦିଆଯିବ 2.5 ପ୍ରତିଶତ ଅର୍ଥ

Posted On: 24 MAY 2017 5:34PM by PIB Bhubaneswar

କେନ୍ଦ୍ରୀୟ ସଡକ ପାଣ୍ଠି 2000ରେ ଆବଶ୍ୟକ ସଂଶୋଧନ ପାଇଁ କେନ୍ଦ୍ର ସଡକ ପରିବହନ ଓ ରାଜପଥ ମନ୍ତ୍ରାଳୟ ତଥା ଜାହାଜ ଚଳାଚଳ ମନ୍ତ୍ରାଳୟ ପକ୍ଷରୁ ଦିଆଯାଇଥିବା ମିଳିତ ପ୍ରସ୍ତାବକୁ କେନ୍ଦ୍ର କ୍ୟାବିନେଟ ଅନୁମୋଦନ କରିଛନ୍ତି । ଏହି ନିଷ୍ପତ୍ତି ଫଳରେ କେନ୍ଦ୍ରୀୟ ସଡକ ପାଣ୍ଠିରୁ 2.5 ପ୍ରତିଶତ ଅର୍ଥ ଜାତୀୟ ଜଳପଥଗୁଡ଼ିକର ବିକାଶ ଓ ରକ୍ଷଣାବେକ୍ଷଣ ଲାଗି ଦିଆଯିବ । ତା'ଛଡା ଜାତୀୟ ରାଜପଥର ବିକାଶ ଲାଗି ଏହି ପାଣ୍ଠିରୁ ଦିଆଯାଉଥିବା ସହାୟତା ଅଂଶକୁ ସାମାନ୍ୟ ପରିମାଣରେ ହ୍ରାସ କରାଯିବ । ସମ୍ଭାବ୍ୟ ଜାତୀୟ ଜଳପଥ ପ୍ରକଳ୍ପଗୁଡ଼ିକର ରୂପାୟନ ବେଳେ ସମ୍ପୂର୍ଣ୍ଣ ମନ୍ତ୍ରାଳୟ ପ୍ରଥମେ ସରକାରୀ-ଘରୋଇ ଭାଗାଦାରିତା (ପିପିପି) ମୋଡେଲକୁ ଗ୍ରହଣ କରିବେ । ତେବେ ଏହି ଡାଆଁ ବା ଘରୋଇ ପୁଞ୍ଜି ନିବେଶ ଉପଲବ୍ଧ ନହେଲେ ସରକାରୀ ପାଣ୍ଠିର ଉପଯୋଗ କରାଯିବ ।

ସଂସଦର ଆଗାମୀ ମୌସୁମୀ ଅଧିବେଶନ କାଳରେ କେନ୍ଦ୍ରୀୟ ସଡକ ପାଣ୍ଠି ସଂଶୋଧନ ବିଲ-2017 ଆଗତ କରାଯିବ ।

ବର୍ତ୍ତମାନର ହିସାବ ଅନୁଯାୟୀ କେନ୍ଦ୍ରୀୟ ସଡକ ପାଣ୍ଠିର 2.5 ପ୍ରତିଶତ ଅର୍ଥର ପାଖାପାଖି ମୂଲ୍ୟ 2000 କୋଟି ଟଙ୍କା ହେବ । ବାର୍ଷିକ ଏହି ଅର୍ଥ ରାଶି ଜଳପଥ ବିକାଶ ଓ ସଂରକ୍ଷଣ ଦିଗରେ ବିନିଯୋଗ ହେବ । ଭାରତୀୟ ଆଭ୍ୟନ୍ତରୀଣ ଜଳପଥ ପ୍ରାପ୍ତିକରଣର ଏକ ଆକଳନ ଅନୁଯାୟୀ ଚିହ୍ନିତ ହୋଇଥିବା ଜଳପଥ ପ୍ରକଳ୍ପଗୁଡ଼ିକର ବିକାଶ ଲାଗି 2022-23 ଆର୍ଥିକ ବର୍ଷ ସୁଦ୍ଧା ପାଖାପାଖି 25000 କୋଟି ଟଙ୍କା ବିନିଯୋଗ ହେବ । ଏହି ପ୍ରକଳ୍ପଗୁଡ଼ିକ ମଧ୍ୟରେ ଜାତୀୟ ଜଳମାର୍ଗ ବିକାଶ ପ୍ରକଳ୍ପର ପ୍ରଥମ ପର୍ଯ୍ୟାୟ କାର୍ଯ୍ୟ ଗଢ଼ା ନଦୀରେ ଆରମ୍ଭ କରାଯାଇଛି । ଇତି ମଧ୍ୟରେ ଭାରତୀୟ ଆଭ୍ୟନ୍ତରୀଣ ଜଳପଥ ପ୍ରାପ୍ତିକରଣ 24ଟି ଜାତୀୟ ଜଳପଥକୁ ଆଗାମୀ 3 ବର୍ଷ ମଧ୍ୟରେ ବିକଶିତ କରିବା ଲାଗି ଯୋଜନା କରିଛନ୍ତି । ଏହାଛଡା ବହୁମୁଖୀ ଚର୍ମିନାଲ, ନୂତନ ନେଭିଗେସନ ଲକ୍, ନଦୀ ଜଳ ସୁଚନା ବ୍ୟବସ୍ଥା ଓ ଜଳମାର୍ଗ ବିକାଶ ବ୍ୟବସ୍ଥା ମଧ୍ୟ ଏହିସବୁ ଜଳପଥ ପ୍ରକଳ୍ପଗୁଡ଼ିକ ମଧ୍ୟରେ ସ୍ଥାନ ପାଇଛି ।

ଆଭ୍ୟନ୍ତରୀଣ ଜଳପଥ ପରିବହନ ଉଦ୍ୟୋଗର ବ୍ୟାପକ ବିକାଶ ଦ୍ଵାରା ଆଗାମୀ 5 ବର୍ଷ ମଧ୍ୟରେ ଦେଶର ପ୍ରାୟ 1.8 ଲକ୍ଷ ଲୋକଙ୍କୁ ନିୟୁତ ସୁବିଧା ମିଳିବ । ବିଶେଷକରି ଜଳମାର୍ଗ ବ୍ୟବସ୍ଥା ପରିଚାଳନା, ଚର୍ମିନାଲ ବ୍ୟବସ୍ଥା, ନେଭିଗେସନ ଲାଗି ସହାୟତା, ବର୍ତ୍ତ ବ୍ୟବସ୍ଥା, ପ୍ରଶିକ୍ଷଣ କାର୍ଯ୍ୟକ୍ରମ ଲାଗି ମଧ୍ୟ ନୂଆ ନୂଆ ନିୟମ ସୁବିଧା ସୃଷ୍ଟି ହେବ । କେନ୍ଦ୍ର ସରକାରଙ୍କ ତଥ୍ୟ ଅନୁସାରେ ଆଉ 106ଟି ଜାତୀୟ ଜଳପଥର ବିକାଶ ଦ୍ଵାରା ଅତିରିକ୍ତ ନିୟୁତ ସୁଯୋଗ ସୃଷ୍ଟି ହେବ ।

(Release ID: 1490821) Visitor Counter : 2

